

28-11-2018

උදෑසන මුරලි

ඕම ශාන්ති

බාජදාදා

මඩුබන්

සාරය: සුමිහිරි දරුවනි, ඔබ මනුෂ්‍යයින් දේවතාවන් බවට වෙනස් කිරීමේ සේවය කිරීමට මහත්සේ රුචි විය යුතුයි. ඒ වුනත් මේ සේවය කිරීමට නම්, ඔබ තුළ ගැඹුරු ධාරණා දිවියක් තිබීම අවශ්‍යය.

ප්‍රශ්නය: ජීවත්ම සත්තාව කිළිටි වන්නේ කෙසේද? එය වැසී යන්නේ කුමන කිළිටෙන්ද?

පිළිතුර: ජීවත්ම සත්තාව කිළිටි වන්නේ යහළුවන් හා නැදැයින් පිළිබඳ ස්මෘතියෙන් සිටීමෙනි. පළමු අංකයේ කිළිටි වන්නේ ශරීරය පිළිබඳ සිහියයි. ඊළඟට එන්නේ ගිජුකම සහ ඇලීමයි. ජීවත්ම සත්තාවන් පාප නම්වූ කිළිටෙන් වැසී යයි. එවිට ඔවුන්ට පියා පිළිබඳ ස්මෘතිය අමතක වන අතර සේවය කිරීමේ නොහැකියාවක් ඇතිවේ.

ගීතය: මා හඳවන ඔබ ඇමතිමට කැමතියි ...

ඕම ශාන්ති. මේ ගීතය ඉතා හොඳය. දරුවන් නිසැකයෙන් ම කියන්නේ, මා ඔබට ඇහුම්කන් දුන් පසු එම දැනුම අත් අය හා බෙදාහදා ගැනීමට කැමති බවයි. දරුවන්ට ස්මෘතිය තිබේ, එයද අවශ්‍යය. සමහර අයට ස්මෘතිය පමණක් නොව බාබා හමු වී ද තිබේ. මිලියන ගණනකින් අතලොස්සක් පමණක් පැමිණ උරුමය ගන්නා බව කියැවේ. දැන් ඔබේ බුද්ධිය ඉතා පළල් සහ අසීමිත වී තිබේ. පියා ද නිසැකවම අවුරුදු 5000 කට ඉහත දී ඔබට රාජයෝගාව ඉගැන්වීමට පැමිණියේය. සියල්ලට පළමු ඔබ තේරුම් කර දිය යුතුයි, මේ ඥානය කියා දුන්නේ කවුද කියා. මක් නිසාද යත්, එය විශාලම වරද වී තිබේ. පියා විස්තර කර දී තිබෙනවා, සියල්ලන්ගේ මව් ග්‍රන්ථය වන ගීතාව නම් වූ මැණික භාරතයේ ආගමික ග්‍රන්ථය බව. මිනිසුන් මෙම මව් ග්‍රන්ථය වූ මැණික, ගීතාව කියා දුන්නේ කවුද යන්න සහ එයින් බිහි වුණේ කුමන ආගම ද යන්න අමතක කර ඇත. කොහොමනමුත්, ඔවුන් මෙසේ ගයයි දෙවියනි, වඩින්න! දෙවි පියා නියතයෙන් ම නව පිරිසිදු ලෝකය නිමැවීමට එනවා ඇත. ඔහු මුළු ලොවෙහිම පියා නොවේද? හක්තිමතුන් මෙසේ ගයයි ඔබ පැමිණි විට අපට සතුට හා සාමය ලැබිය හැක. සතුටත් සාමයත් දෙකකි. සත් යුගයේ දී, නියතයෙන් ම මෙහි සතුට ඇති නමුත් අන් සියලු දෙනා එවිට ඉන්නේ සාම දේශයේය. මෙය හඳුන්වා දිය යුතු වේ. නව ලෝකයේ දී නව භාරතය, රාම රාජ්‍යය ඇත. එම ලෝකයේ සතුට ඇති නිසාය එහි වර්ණනාව රාම රාජ්‍යය ලෙස කියැවෙන්නේ. එයට රාම රාජ්‍යය යැයි කියනවා නම් මෙම රජ දහනට කිව යුත්තේ රාවණ රාජ්‍යය කියාය. මන්ද, මෙහි ඇත්තේ දුක නිසාය. එහි ඇත්තේ සතුටයි. පියා පැමිණ සතුට දෙයි. අන් සැම දෙනාම සාම දේශයේ සාමය ලබනු ඇත. පියා, සාමයත් සතුටත් ගෙන දෙන්නාය. මෙහි ඇත්තේ සාමයෙන් තොර බව සහ දුකයි. මෙම ඥානය ඔබේ බුද්ධිය තුළට වැස්සිය යුතුය. ඒ සඳහා ඉතා හොඳ තත්ත්වයක් අවශ්‍යය. කුඩා ළමුන්ට ද මෙය ඉගැන්විය හැකි වුවත් ඔවුන්ට එහි තේරුම විස්තර කළ නොහැකියි. මෙය ඉතා ගැඹුරින් තබාගෙන කෙනෙක් ප්‍රශ්න ඇසුවොත් ඔබට ඔවුන්ට විස්තර කළ හැකියි. ඔබේ මට්ටම හොඳ වීම අවශ්‍යයි. නොඑසේ නම්, ශරීර අවධානය හෝ තරහ හෝ ඇලීම නිසා ඔබ සමහර විට පරාජය වේ. සමහරු මෙය ලියා ද එවයි බාබා අද මම තරහ නිසා පරාජය වුණා, අද ගිජුකම නිසා පරාජය වුණා. ඔබේ මට්ටම ශක්තිමත් වූ විට පරාද ප්‍රශ්නයක් පැන නොනගී. මනුෂ්‍යයින් දේවතාවන් කිරීමේ විශාල රුචියක් ඇති වේ. ගැයූ ගීතය ඉතා හොඳය බාබා ඔබ පැමිණි විට අපි සතුටට පත් වන්නෙමු. පියා නියතයෙන් ම ආ යුතුයි. නැත්නම්, අපිරිසිදු ලෝකය පිරිසිදු කරවන්නේ කවුද? ක්‍රිෂ්ණා ශාරීරික කෙනෙකි. ඒ සඳහා බ්‍රහ්මා, විෂ්ණු, ශංකර්ගේ නම් සඳහන් කළ නොහැකියි. මිනිසුන් මෙසේ ගයයි පාරිශුද්ධකරුවාණනි එන්න! ඉතින් ඔබ ඔවුන්ගෙන් මෙසේ ඇසිය යුතුයි ඔබ මේ කිව්වේ කාටද? පාරිශුද්ධකරුවා කවුද? සහ ඔහු ආවේ කෙවිටද? පාරිශුද්ධකරුවා ඔහු වන අතර, ඔබේ අභිගැසීම අනුව මේ ලෝකය නිශ්චිතවම අපිරිසිදු විය යුතුය. පිරිසිදු ලෝකය යනුවෙන් හැඳින්වෙන්නේ සත් යුගයයි. කවුද අපිරිසිදු ලෝකය පිරිසිදු කරවන්නේ. ගීතාවේ සඳහන් වන්නේ දෙවියන් සත්‍ය ලෙසම පැමිණ රාජයෝගා උගන්වා පාප පරදා ඔබට ජයග්‍රාහී වීමට ඉඩ සැලසූ බවයි. ලොකුම සතුරා කාමරාගයයි. ඔබ ඔවුන්ගෙන් මෙසේ අසන්න ඔබට රාජයෝගා උගන්වා කාමරාගය ලොකුම සතුරා යැයි කීවේ කවුද? ඔහු සර්ව ව්‍යාපී යැයි කීවේ කවුද? එය ලියා ඇත්තේ කුමන ග්‍රන්ථයේද? ඔහු පාරිශුද්ධකරුවා යැයි කියා ඇත්තේ කවුරු සම්බන්ධයෙන්ද? පාරිශුද්ධකරුවා වන්නේ ගංභා නම් ගහ ද, නැත්නම් වෙන යම් කෙනෙක්ද? ගාන්ධිතුමා පවා මෙසේ කියා ඇත ඕ පාරිශුද්ධකරුවාණනි, එන්න! ගංභා නම් ගහ කවදත් තිබුණා. එය අළුත් නැත. ගංභා

නම් ගහ අවිනාශීය මහාභූත තමෝගුණි බවට පත් වී භානි සිදු වීමට හේතු වේ. එය උතුරා ගොස් ගංවතුර ඇතිවේ. ඔවුන් එවිට එය ගලා යන දිසාව වෙතස් කරයි. සත්යයයේ දී හැමදේම නිසි ලෙස සිදුවේ. එහි වැස්ස අඩුවෙන් හෝ වැඩියෙන් නොතිබේ. එහි දුක නම් ප්‍රශ්නය නැත. ඉතින් ඔබේ බුද්ධිය තුළ තිබිය යුත්තේ පාරිශුද්ධකරුවා වන්නේ අපේ බාබා ම පමණකි කියාය. මිනිසුන් පාරිශුද්ධකරුවා සිහිකරන විට, 'අහෝ දෙවියනි, අහෝ පියාණනි' කියා කියයි. කවුද කියන්නේ? ජීවත්ම සත්තාවන්ය. පාරිශුද්ධකරුවා වන ශිව බාබා පැමිණ ඇති බව ඔබ දනී. 'අශාරීරික' යන වචනය ද මෙහිදී යෙදිය යුතුමය. එසේ නොවුණොත් ඔවුන් සිතාටි, මේ ශාරීරික කෙනා ගැන. ජීවත්ම සත්තාවන් අපිරිසිදු බවට පත් වී ඇති අතර, සියලු දෙනා දෙවියන් යැයි ඔබට කිව නොහැකිය. 'මම බ්‍රහ්මා වෙමි' 'මම ශිවා වෙමි' යන්නද එසේමය. කොහොමනමුත්, නිමවුමේ හිමිකරු වන්නේ එකම නිර්මාණකයාය. මිනිසුන් බොහෝ සංකීර්ණ දිග තේරුම් දුන්නත් අපේ විස්තරය එක තත්පරයක් ලෙසින් කෙටි වේ. ඔබට පියාගේ උරුමය තත්පරයක ඇසිල්ලෙන් ලැබේ. පියාගේ උරුමය වූ කලී දෙවිලොව රජදහනයි. ඊට ජීවත් මුක්තිය යැයි ද කියයි. මෙය ජීවිතයේ බන්ධනයයි. ඔබ මෙය මෙසේ විස්තර කළ යුතුයි සත්‍ය ලෙසම ඔබ ආ විට ඔබ අපට දෙවිලොව උරුමය වූ මුක්තියත් ජීවත් මුක්තියත් ලබාදෙයි. මේ නිසයි ලියා තිබෙන්නේ මුක්තිය වන නිවීමත්, ජීවත් මුක්තිය වන නිවීමත් දෙකම දෙන්නේ එකම කෙනා බව. සත් යුගයේ ඇත්තේ එකම ආදී සනාතන දේවි දේවතා ධර්මයයි. එහි දුක යන නම හෝ පුළුටක් හෝ නැත. එය සතුටට දේශයයි. එය වූ කලී සූර්ය වංශික රජ දහනයි. ඉන්පසු රිදී යුගය වූ කලී වන්ද්‍ර වංශයේ රජදහනයි. ඊළඟට තඹ යුගයේ දී ඉස්ලාම්වරු සහ බොදුනුවෝ එති. මුළු කොටසම නිෂ්චිතයි. කුඩා තිත්ක් වැනි ජීවත්ම සත්තාවේ සහ උත්තරීතර ජීවත්ම සත්තාවේ මෙතරම් ලොකු කොටසක් ඇතුළත් වී ඇත. ශිව බාබාගේ පිංතූරයේ ද ඔබ මෙසේ ලිවිය යුතුය මා ශිව ප්‍රතිමාව වැනි විශාල බිත්තර හැඩයක් නොවේ. මා තරුවක් මෙනි. ජීවත්ම සත්තාවන් ද තරුය. එය මෙසේ සිහිකරයි විශ්මිත තරුවක් නළල මධ්‍යයේ දිදුලයි. ඉතින් ජීවත්ම සත්තාව එවැනියි. මා උත්තරීතර පියා වන උත්තරීතර ජීවත්ම සත්තාවයි. කොහොමනමුත්, මා උත්තරීතර කෙනාය. පාරිශුද්ධකරුවාය. මගේ දිව්‍ය ගුණ පැහැදිලිය. ඒ නිසා සියලුම දිව්‍ය ගුණ ලිවිය යුතුය. එක් පසෙක ශිව වරුණ තිබෙන අතර අනෙක් පස ශ්‍රී ක්‍රිෂ්ණා වරුණ ලියන්න. ඒවා එකිනෙක වෙනස්ය. ඔබ මෙය පැහැදිලිව ලියූ විට මිනිසුන් එය කියවා පැහැදිලිව තේරුම් ගනිති. දෙවි ලොව සහ අපාය, සතුට සහ දුක, ක්‍රිෂ්ණාගේ රැස හා දවාල කිව්වත්, බ්‍රහ්මාගේ රැස හා දවාල කිව්වත් දෙකම එකයි. ඔබ දන්නවා සතුටත් දුකත් දිගටම ඇති වීය. සූර්ය වංශයට කලා 16 ක් ඇති අතර වන්ද්‍ර වංශයට ඇත්තේ කලා 14 කි. එකක් සම්පූර්ණ සතෝප්‍රධාන් වන අතර, අනෙක සතෝ වේ. සූර්ය වංශයේ අය පසුව වන්ද්‍ර වංශයේ කොටසක් බවට පත් වේ. සූර්ය වංශිකයින් රිදී යුගයට යන විට ඔවුන් වන්ද්‍ර වංශයේ පරපුරට උපදින අතර රාජකීය තත්ත්වය ද ලබයි. මේවා ඔබේ බුද්ධිය තුළ හොඳින් තබා ගත යුතුය. ඔබ කොතරම් දුරට ස්මෘතියේ සිටී ද, ජීවත්ම සත්තාවක් වශයෙන් සිටී ද, ඒ තාක් දුරට මේවා උකහා ගැනීමට හැකි වේ. ඔබ හොඳින් සේවය ද කරයි. ඔබ ඉතා පැහැදිලිව අන් අයට මෙසේ කියන්න මම භාවනාවට මෙසේ වාඩි වෙමි, මම මෙසේ කරුණු උකහා ගනිමි, මම මෙසේ විස්තර කරමින් අන් අයට විස්තර කර දීම සඳහා ඥාන සාගරය කළතා මතගාමි. ඔබේ මතගාම සැමවිට දිගටම සිදුවේ. දැනුම නැති අය පිළිබඳ කාරණය වෙනම දෙයකි. ඔවුන් කිසිවක් උකහා නොගනී. ඔවුන් ඥානය උකහා ගත්තොත් සේවය ද කළා වෙයි. දැන් සේවය ඉතා වේගයෙන් වැඩි වෙමින් තිබේ. දිනෙන් දින ඔබේ වරුණ ද වැඩි වේ. එවිට බෙහෝ මිනිසුන් ඔබේ ප්‍රදර්ශන කරා පැමිණෙති. බොහෝ පිංතූර සෑදිය යුතුව තිබේ. විශාල කුඩාරමක් සෑදිය යුතු වේ. ඇත්තෙන් ම මේවා විස්තර කිරීමට හොඳ ඒකාග්‍රතාවයක් අවශ්‍යය. අපේ ප්‍රධාන පිංතූර වන්නේ කල්ප වෘක්ෂය, චක්‍රය සහ ලක්ෂ්මී නාරායන් පිංතූරයයි. රාධේ ක්‍රිෂ්ණා පිංතූරයෙන් ඔවුන් කවුදැයි තේරුම් ගැනීමට මිනිසුන්ට නොහැකි වී ඇත. මේ කාලයේ දී පියා ඔබව ඒ අය මෙන් පිරිසිදු කරවන බව ඔබ දනී. හැම කෙනාම එකම තරමින් පරිපූර්ණ නොවේ. ජීවත්ම සත්තාවන් පිරිසිදු වෙයි, පිරිසිදු වුවත් හැම කෙනාම ඥානය එක ලෙස උකහා නොගනී. හරියටම දැනුම නොගන්නා අය ගැන කිව හැක්කේ ඔවුන්ගේ තත්ත්වය අඩු බව තේරුම් ගැනීමයි. දැන් ඔබේ බුද්ධිය ඉතා තියුණු වී ඇත. හැම පංතියකම එන අනුපිළිවෙලක් ඇත. සමහරු දක්ෂ අතර සමහරු මන්ද උත්සාහීය. මෙයද අනුපිළිවලිනි. හොඳ කෙනෙකුට ඥානය විස්තර කිරීමට තුන්වන පංතියේ කෙනෙක් යෙදවුවොත් ඔවුන් සිතයි මෙහි කිසිවක් නැත කියා. මේ නිසයි හොඳ කෙනෙකුට විස්තර කිරීමට, හොඳ කෙනෙක් උත්සාහ දැරිය යුත්තේ. හැම කෙනෙක් ම එකම ලෙසින් සමත් නොවේ. බාබා වෙත සිමාවක් ඇත. හැම චක්‍රයකම මෙම අධ්‍යයනයේ ප්‍රතිඵල ප්‍රකාශයට පත්වේ. සමත් වන අයගෙන් පළමු අට දෙනා, ඊළඟට සියයක්, ඊළඟට 16,000 ක් සහ ඉන් පසු යටත් වැසියන් ආදී වශයෙනි. එහිදී ධනවත් වැසියෝ, දුප්පත් ආදී ලෙස විවිධය. හැම කෙනෙක්ගේම මෙකල කරන උත්සාහයේ ස්වභාවය අනුව ඔහු ලැබීමට සුදුසු තත්ත්වය තේරුම් ගත හැකිය. ගුරුවරයෙක් මේ ගැන

විමසිලිමත් ය. ගුරුවරුන් ද අනුපිළිවළිනි. සමහර ගුරුවරු සෑම කෙනෙක්ගේම හිත දිනාගෙන හොඳ ඉගෙනීමක් කරමින් බොහෝ සෙනෙහසද දෙයි. කුඩා මධ්‍යස්ථානයක් ලොකු බවට පත් කරන්නේ හොඳ ගුරුවරයෙක් පමණි. ඔබ බොහෝ දේ කළ යුතුව ඇත්තේ බුද්ධියෙනි. ඥාන මාර්ගයේ දී ඔබ අත්‍යන්තයෙන් ම මිහිරි විය යුතුය. ඔබ මිහිරි වන්නේ මිහිරි පියා සමඟ පූර්ණ යෝගාවෙන් සිටින විටදී වන අතර එවිට ඔබට උකහා ගැනීමට හැකි වේ. එවන් මිහිරි බාබා සමඟ බොහෝ අයට යෝගා නැත. ගෙදර පවුලක් සමඟ සිටිමින් ම පියා සමඟ පූර්ණ යෝගාවෙන් සිටීම ඔවුන් තේරුම්ගෙන නැත. මායාගේ කුණාටු නියතයෙන් ම එයි. සමහරුන්ට පරණ යාළුවන් සහ නැදැයින් සිහිවන අතර, ඇතැම්වරුන්ට වෙනත් දේ සිදුවේ. යාළුවන් හා නැදැයින් සිහිකිරීමෙන් ජීවත්ම සත්තාව කිලිටි වේ. ජීවත්ම සත්තාව තුළ අනවශ්‍ය දේ ඇති විට ඔහු බියට පත්වේ. මෙහිදී ඔබ බියට පත්විය යුතු නැත. මායා එය කරාවි. අනවශ්‍ය දේ ඔබ මත පතිත වේවි. හෝලි උත්සවයේ දී ඒවා ගින්නට දැමේ. අපි බාබාගේ ස්මෘතිය තුළ රැඳී සිටියොත්, කුණු එකතු වන්නේ නැත. පියා අමතක වූවොත් අංක එකේ කසලය වන ශරීර අවධානය ඔබව පරාද කරවාලයි. ඉන් පසු ගිජුකම, ඇලීම ආදී සියල්ල එයි. ඔබ, ඔබ සඳහා ම උත්සාහයක් කර උපයාගත යුතු අතර අන්අයද එසේ ඔබ හා සමාන කරලීමට උත්සාහ කරන්න. මධ්‍යස්ථාන වල හොඳ සේවයක් සිදුවේ. මෙහි ආ විට ඔවුන් මධ්‍යස්ථානයක් විවෘත කිරීමට කටයුතු කරන බව කිවත් පිටත් වූ විට එය අහෝසි වෙයි. බාබාම ඔවුන්ට අමතක වන හැටි කියයි. ඔබ අන් අයට තේරුම් කිරීමට සුදුසු වීමට නම්, මෙහිදී බතී ක්‍රියාමාර්ගය කළ යුතුය. වඩාත්ම වැඩියෙන්ම මිහිරි වන්නේ ශිව බාබා හා සම්බන්ධයයි. ඔබ කුමන ආකාරයේ සේවයක් කරන්නේ දැයි තේරුම් ගත හැකියි. ඔබ භෞතික සේවයක් කිරීමෙන් ද නියතයෙන් ම ප්‍රතිඵල ලබයි. බොහෝ අය අමාරු වැඩ කරයි. කොහොමනමුත්, මෙහිදී විෂයයන් ඇත. මෙම ආධ්‍යාත්මික අධ්‍යයනයෙන් අනෙක් අධ්‍යයනයේ මෙන් විෂයයන් ඇත. අංක එකේ විෂයය ස්මෘති යෝගාවයි. ඉන්පසු අධ්‍යයනයයි. අන් ඒවා අදෘෂ්‍යමානය. මෙම නාටකය තේරුම් ගත යුතුයි. හැම යුගයක් ම අවුරුදු 1250 ක් බව කිසිවෙක් නොදනී. සත් යුගය කොපමණ කල්ද? හොඳයි කුමන ආගමද එහි තිබුණේ? මෙහිදී උපරිම උපත් ගණනක් ඇත්තේ කාටද? බොදුනුවන් සහ ඉස්ලාම්වරුන් ආදිය ඒතරම් උපත් නොගනී. කිසිකෙනෙක්ගේ බුද්ධිය තුළ මේවා නැත. ආගමික ග්‍රන්ථ හදාරන්නන්ගෙන් මෙසේ අසන්න ඔබ දේව වාක්‍යයක් යැයි කියන්නේ කුමකටද? ගීතාව වන්නේ මැණිකයි. සියලුම ආගමික ග්‍රන්ථ වලට පණ දෙන මවයි. භාරතයේ මුලින් ම තිබුණේ දේවතා දහමයි. ඔවුන්ගේ ග්‍රන්ථය කුමක්ද? ගීතාව කිව්වේ කවුද? ඒවා ක්‍රිෂ්ණා දෙවියන්ගේ වචන විය නොහැකියි. ස්ථාපනය සහ විනාශය දෙවියන්ම පමණක් කරන කාර්යයි. ක්‍රිෂ්ණාට දෙවියන් යැයි කියන්නේ නැත. ඔහු ආවේ කවදාද? ඔහුගේ දැන් ස්වරූපය කුමක්ද? ඔබ නියතයෙන්ම ක්‍රිෂ්ණාගේ සහ ශිව බාබාගේ වරුණ එකිනෙක ඉදිරියේ ලියන්න. ගීතාවේ දෙවියන් වන්නේ ශිවයා. ශ්‍රී ක්‍රිෂ්ණා ඒ තත්ත්වය ලබා ගත්තේ එය මගිනි. ක්‍රිෂ්ණාගේ උපත් 84ක් දක්වා ඇත. අවසානයේ දී ඔබ බ්‍රහ්මා ලෙස හදාගත් පිංතූරය ද පෙන්විය යුතුය. එය හරියට අප තුළ උපත් 84ක මාලය ඇතිවා මෙනි. ඔබ නියතයෙන්ම ලක්ෂ්මි නාරායන් අයගේ ද උපත් 84 පෙන්විය යුතුය. ඔබ මේවා පිළිබඳව තව දුරටත් රාත්‍රියේ දී ඥානය මතගන්න. ජීවත් මුක්තිය තත්පරයක ඇසිල්ලෙන් ලැබේ. එයට ලිවිය යුත්තේ කුමක්ද? ජීවත් මුක්තිය යනු දෙව්ලොව යාමයි. කොහොමනමුත්, දිව්‍යලෝකයේ නිර්මාණක වූ පියා ආ විට ඔබ ඔහුගේ දරුවන් බවට පත් වී, ඒ නිසාම දෙව් ලොව හිමිකරුවන් බවට ද පත් විය හැකිය. සත් යුගය වූ කලී පිරිසිදු, පුණ්‍යවන්ත ජීවත්ම සත්තාවන්ගේ ලෝකයයි. මෙම කළියුගය පාපී ජීවත්ම සත්තාවන් සහිත ලෝකයයි. එය පාපයෙන් තොර ලෝකයයි. එහි රාවණ, මායා රජදහන නැත. අපට එහිදී මෙම ඥානය නැති වුවත් අපට මෙසේ සිතීමක් ඇත මා ජීවත්ම සත්තාවක් වන අතර මෙම ශරීරය වයසට පත් වූ විට දැන් මා මෙය හලා දැමිය යුතුය. මෙහිදී කිසිවෙකුට ජීවත්ම සත්තාව ගැන හෝ ඥානය නොමැත. ඔබ පියාගෙන් ජීවත් මුක්ති උරුමය ලබයි. ඉතින් ඔබ ඔහුව සිහිපත් කළ යුතුමයි. පියා මෙසේ අණ කරයි මන්මනාභාව! ගීතාවේ 'මන්මනාභාව' යැයි කීවේ කවුද? කාටද මෙසේ කිව හැක්කේ? 'මා සිහිකරන අතර විෂ්ණුගේ දේශය ද සිහිකරන්න'. ක්‍රිෂ්ණාට පාරිශුද්ධකරුවා යැයි කිව නොහැක. කිසිවෙක් උපත් 84 රහස නොදනී. ඉතින් ඔබ සැමට මෙය විස්තර කර දිය යුතුයි. මේවා තේරුම් ගෙන ඔබටත් අන් අයටත් යහපත සැලසූ විට ඔබට ද සැලකිල්ලක් ලැබේ. නිර්භයව දිගටම සැමවිට සැමතැන යන්න. ඔබ අප්‍රසිද්ධයි. ඔබ විවිධ ඇඳුම් මාරුකරමින් සේවයට යන්න. ඔබ වෙත සැමවිටම පිංතූර තිබිය යුතුය. අච්චා.

සුමිහිරි, ආදරණීය, බොහෝ කාලයක් නැති වී සිට දැන් හමු වුණු ඔය දරුවන්ව ඔබගේ මව, පියා, බාප්පාදා සෙනෙහසින් සිහිපත් කර සුබ උදාසනක් ප්‍රාර්ථනා කරයි. ආධ්‍යාත්මික පියාගෙන් ආධ්‍යාත්මික දරුවන්ට නමස්කාර.

ධාරණය සඳහා සාරාංශය:

1. මිහිරි පියා සමඟ පූර්ණ ලෙස යෝග වී අත්‍යන්තයෙන් මිහිරි වෙමින් ජීවත්ම සත්තා අවධානයෙන් සිටින්න. ඥාන සාගරය මතගා, පළමුව ඔබ තුළට උකහා ගෙන ඉන්පසු අන් අයට විස්තර කරන්න.
2. ඔබේ මානසික මට්ටම ශක්තිමත් කර ගන්න. නිර්භය වන්න. මනුෂ්‍යයින් දේවතාවන් බවට පරිවර්ථනය කිරීමේ සේවය කිරීමට රුචි වන්න.

වරදානය: ඔබ සර්ව බලධාරීත්වය හිමි අයෙක් වෙමින් ස්වාධිපත්‍ය නම් වූ අධිකාරීත්වය ලබා ලෝක රජ දහන ලබන්න.

මේ වකවානුවේ දී ස්වාධිපත්‍ය අධිකාරීත්වය ඇති තම ඉන්ද්‍රිය ජයගත් අයට ලොව රජදහනේ අධිකාරීත්වය ලැබිය හැකි වේ. ස්වාධිපත්‍යයට අයිතියක් ඇති අයට මුළු රජදහනක අයිතිය හිමිකර ගත හැකි වේ. ඉතින් පරීක්ෂා කර බලන්න. ජීවත්ම සත්තාව එහි බල ස්ථාන වන මනස, බුද්ධිය, සංස්කාර වල හිමිකම ලබා තිබේද? ඔබේ මනස ඔබව පාලනය කරනවාද නැත්නම්, ඔබ ඔබේ මනස පාලනය කරනවාද? ඔබ ඇතැම් විට සංස්කාර වලට යට වේද? ස්වාධිපත්‍ය අයිතිය ඇති අයගේ නිරන්තර තත්ත්වය වූ කලී කිසිදු බලයක් නොඅඩු සර්ව බලධාරීත්වයේ නිරන්තර හිමිකරු වීමයි.

පාඨය: ඔබ වෙත 'මගේ බාබා' සියලු ධන නිධාන වල යතුර ඇති විට, කිසිදු ආකර්ශණීය දෙයකට ඔබව ඇදී නොයයි.

*** ඔම ශාන්ති ***